

ایفاے عہد، ایک مومنانہ صفت

ڈاکٹر محمد جسیم الدین °

جب کوئی قوم اللہ کی کتاب اور نبی کی تعلیم کو ترک کر دیتی ہے تو طرح طرح کی برا یوں میں ملوث ہو جاتی ہے۔ قوم یہود نے جب اللہ تعالیٰ کی کتاب کو اور موسیٰ علیہ السلام کی دعوت کو چھوڑ دیا اور اپنے نفس کی پیروی کرنے لگی تو طرح طرح کی برا یوں میں بتلا ہو گئی، جس کی بڑی تفصیل قرآن و حدیث میں بیان کی گئی ہے۔ اسی طرح جب قوم نصاریٰ نے اللہ کی کتاب انجیل اور عیسیٰ علیہ السلام کی تعلیمات کو ترک کر دیا تو ان کے اندر بھی برا یاں رونما ہونے لگیں۔

امت مسلمہ جسے دنیا کی امامت عطا کی گئی تھی، اس نے قرآن و حدیث کا مطالعہ اس میں غور فکر اور اس پر عمل کرنا چھوڑ دیا تو اس کے اندر بھی بہت سی برا یاں ڈر آئیں۔ ان برا یوں میں ایک بڑی برائی وعدے کا پابند نہ ہوتا اور ایفاے عہد کا پاس و لحاظ نہ کرنا بھی ہے۔ سورہ بنی اسرائیل کی آیت نمبر ۳۵ اور ۳۷ میں اللہ تعالیٰ نے اپنے بندوں کو اچھے کام کرنے کی تلقین کی ہے اور اچھے کام کرنے سے منع کرتے ہوئے وعدے کو پورا کرنے اور عہدو بیان کا پاس و لحاظ کرنے کا تاکیدی حکم دیا ہے اور یہ بھی فرمایا ہے کہ ہر وعدے اور عہدو بیان کے بارے میں قیامت کے دن سوال ہو گا کہ اسے پورا کیا گیا کہ نہیں؟ یہ وعدہ اللہ تعالیٰ سے کیا گیا ہو یا اس کے بندوں سے کیا گیا ہو ہر وعدے کے بارے میں پرسش ہو گی (بنی اسرائیل ۱: ۳۵-۳۷)۔ یہی بات سورہ بقرہ میں ایک دوسرے انداز میں اللہ تعالیٰ نے بیان کی ہے۔ مومن کی چند صفات کا ذکر کرتے ہوئے اسے مومن کی ایک

صفت قرار دیا ہے: ”اور جب وعدہ کرتے ہیں تو اسے پورا کرتے ہیں“۔ (البقرہ: ۲: ۷۷)

○ عہدو پیمان: وعدے دو طرح کے ہوتے ہیں۔ ایک وعدہ وہ ہے جس کا تعلق اللہ سے ہے۔ بندہ ہونے کی بنا پر اپنے خالق سے اس کی بندگی کا وعدہ ہم نے کیا ہے کہ ہم صرف آپ کی بندگی کریں گے، آپ کے شکرگزار بنیں گے اور آپ ہی سے مدد اور استعانت طلب کریں گے: ”ہم تیری ہی عبادت کرتے ہیں اور تمھاری سے مدد مانگتے ہیں“۔ (الفاتحہ: ۱: ۲۳)

دوسرا وعدے کا تعلق ایک بندے کا اللہ کے دوسرے بندوں سے ہے۔ ہم روزمرہ کی زندگی میں ایک دوسرے سے وعدہ کرتے ہیں اور عہدو پیمان باندھتے ہیں۔ ان وعدوں کو بھانے کا بھی اللہ تعالیٰ نے حکم دیا ہے: ”اے لوگو! جو ایمان لائے ہو، بندشوں کی پوری پابندی کرو“ (المائدہ: ۵: ۱)۔ ”اللہ تعالیٰ نے تم کو جو نعمت عطا کی ہے اس کا خیال رکھو اور اس پختہ عہدو پیمان کہ نہ بھولو جو اس نے تم سے لیا ہے، یعنی تمھارا یہ قول کہ ہم نے سناء اور اطاعت قبول کی، اللہ سے ڈردار اللہ دلوں کے راز تک جانتا ہے“۔ (المائدہ: ۵: ۷)

○ عہد الاست: اللہ تعالیٰ سے کیے ہوئے وعدے کی ایک نوعیت تو وہ ہے جو ہم لوگوں نے عالمِ ارواح میں کیا ہے۔ یہ وعدہ قرآن میں عہد الاست کے نام سے بیان ہوا ہے۔ عالمِ ارواح میں اللہ تعالیٰ نے آدم علیہ السلام کی پشت سے قیامت تک پیدا ہونے والے انسانوں کی ارواح کو جسم و جان دے کر ان سے شعوری عہد لیا۔ اللہ تعالیٰ نے تمام انسانوں کو خود ان پر گواہ بنا کر پوچھا کہ کیا میں تمھارا رب نہیں ہوں؟ تو سب لوگوں نے کہا کہ میں گواہی دیتا ہوں کہ آپ ہمارے رب ہیں۔ ”اور اے نبی! لوگوں کو یاددا دو وہ وقت جب کہ تمھارے رب نے نبی آدم کی پیشوں سے ان کی نسل کو نکالا تھا اور انھیں خود ان کے اوپر گواہ بنا تے ہوئے پوچھا تھا کیا میں تمھارا رب نہیں ہوں؟ انھوں نے کہا: ضرور آپ ہی ہمارے رب ہیں، اور ہم اس پر گواہی دیتے ہیں، یہ ہم نے اس لیے کیا کہ کہیں تم قیامت کے روز یہ نہ کہہ دو کہ: ہم تو اس سے پہلے بے خر تھے“۔ (الاعراف: ۷: ۱۷۲)

○ ایمان اور عہد: اللہ تعالیٰ سے وعدے کی دوسری نوعیت وہ ہے جو ہم لوگوں نے ایمان کا اقرار کر کے کیا ہے۔ اللہ اور اس کے بھیجے ہوئے رسول کی دعوت کا اقرار دراصل وہ عہدو پیمان ہے جس میں ہم اپنی جان اور مال کو اللہ کے ہاتھوں جنت کے بدالے میں بچ کچے ہیں۔

اب ہماری جان اور ہمارا مال اللہ کی تحویل میں ہے۔ ہماری جان اور ہمارا مال سب اللہ کے حکم کے تابع ہے۔ اس زندگی کا ایک ایک لمحہ اللہ کی اطاعت اور فرمان برداری میں گزرے گا۔ ہماری یہ زندگی اللہ تعالیٰ کی ایک امانت ہے اور اس امانت کے ہم امین ہیں۔ اس عہدو پیان کا تقاضا ہے کہ یہ زندگی ہم اہل امانت، یعنی اللہ کے حوالے کر دیں۔ جو مال اور جملہ صلاحیتیں ہمیں دی گئی ہیں ان پر ہمارا کوئی نصرف نہیں اور یہ بھی ہم اللہ کے حوالے کر دیں۔ دراصل شعوری ایمان کا اعلان تجدید عہد است بھی ہے اور اپنے آپ میں ایک نیا عہدو پیان بھی ہے۔ ”حقیقت یہ ہے کہ اللہ نے مونتوں سے ان کے نفس اور ان کے مال جنت کے بدلتے خرید لیے ہیں۔ وہ اللہ کی راہ میں لڑتے اور مارتے اور مرتے ہیں۔ ان سے جنت کا وعدہ اللہ کے ذمے پختہ وعدہ ہے قورات اور انجلیں اور قرآن میں۔ کون ہے جو اللہ سے بڑھ کر اپنے وعدے کو پورا کرنے والا ہو؟“ (التوبہ: ۹)

اللہ تعالیٰ نے اپنے بندوں کو بار بار یاد دہانی کرائی ہے کہ جو وعدہ اور عہدو پیان تم نے اپنے خالق حقیقی سے کیا ہے اس کو پورا کرو اور وعدہ خلافی مت کرو۔ قرآن میں یہ یاد دہانی بار بار مختلف انداز میں کرائی گئی ہے۔ اللہ تعالیٰ اپنے رسولوں کے ذریعے بھی اس کی یاد دہانی کرتا رہا ہے: اللہ کے عہد کو پورا کرو جب کہ تم نے اس سے کوئی عہد باندھا ہو اور اپنی قسمیں پختہ کرنے کے بعد تو زندگی الوجب کہ تم اللہ کو اپنے اوپر گواہ بنا چکے ہو۔ اللہ تمہارے سب اعمال سے باخبر ہے۔ (النحل: ۹۱:۱۶)

اے بنی اسرائیل! ذرا خیال کرو میری اس نعمت کا جو میں نے تم کو عطا کی تھی میرے ساتھ تمہارا جو عہد تھا اسے تم پورا کرو تو میرا جو عہد تمہارے ساتھ تھا اسے میں پورا کروں اور مجھ سے ہی تم ڈراؤ اور میں نے جو کتاب بھیجی ہے اس پر ایمان لاو۔ یہ اس کتاب کی تائید میں ہے جو تمہارے پاس پہلے سے موجود تھی، لہذا سب سے پہلے تم ہی اس کے منکرنہ بن جاؤ۔ تھوڑی سی قیمت پر میری آیات کو نہ بیچ ڈالو اور میرے غضب سے بچو۔ (البقرہ: ۲۰:۲)

اور جب بات کہو انصاف کی کہو، خواہ معاملہ اپنے رشتہ دار ہی کا کیوں نہ ہو اور اللہ کے عہد کو پورا کرو۔ ان بالتوں کی ہدایت اللہ تعالیٰ نے تھیں کی ہے، شاید کہ تم نصیحت قبول

(الانعام: ۶-۱۵۲)

○ روز مرہ زندگی میں عہد و پیمان: روز مرہ کی زندگی میں بھی ہم لوگ ایک دوسرے سے عہدوں پیمان باندھتے ہیں۔ ان کا پورا کرنا اسی طرح ضروری ہے جس طرح اللہ سے کیے ہوئے وعدوں کو پورا کرنا ضروری ہے: ”اور ان کا طرزِ عمل یہ ہوتا ہے کہ اللہ کے ساتھ اپنے عہد کو پورا کرتے ہیں۔ انھیں مضبوط باندھنے کے بعد تو زندگی ڈالتے“ (الرعد: ۲۰-۱۳)۔ ان وعدوں کو پورا کرنے کا احساس ہمارے اندر کم ہی پایا جاتا ہے۔ کتنے وعدے ہم لوگ روزانہ کرتے ہیں اور انھیں پورا نہیں کرتے۔ ان کے پورا نہ کرنے پر ہمارے اندر پشیمانی بھی نہیں پائی جاتی۔ آپس کے لین دین میں ہم ایک دوسرے سے بہت سے وعدے کرتے ہیں اور انھیں پورا نہیں کرتے۔ کسی سے قرض لیا اور وعدہ کر لیا کہ دو مہینے بعد لی ہوئی رقم واپس کر دیں گے۔ قرض کی رقم لے کر بھول گئے۔ اس کی رقم بھی وقت پر واپس نہیں کی اور نہ مغفرت چاہی کہ وعدہ خلافی ہو گئی۔ کسی سے وعدہ کیا کہ ہم فلاں جگہ فلاں وقت پر آپ سے ملاقات کریں گے اور مقررہ وقت پر نہیں آئے۔ جب کفریق ثانی وقت مقررہ پر انتظار کی گھڑیاں گن رہا ہے۔ اکثر وعدہ خلافی ہم جان بوجھ کر کرتے ہیں، اس لیے کہ ہمارے اندر وعدے کی اہمیت کا احساس ختم ہو چکا ہے۔ اللہ تعالیٰ کا ارشاد ہے: ”اے لوگو! جو ایمان لائے ہو تو تم کیوں وہ بات کہتے ہو جو کرتے نہیں ہو۔ اللہ کے نزدیک یہ سخت ناپسندیدہ حرکت ہے کہ تم کہو وہ بات جو کرتے نہیں ہو۔ اللہ کو تو پسند وہ لوگ ہیں جو اس کی راہ میں صفت بستہ ہو کر لڑتے ہیں گویا کہ وہ ایک سیسہ پلائی ہوئی ہو یا وہ ہیں۔“ (الصف: ۲۱-۳)

ہم سے ہر وعدے کے متعلق قیامت میں پوچھا جائے گا۔ اس لیے وعدہ شعور کے ساتھ کیا جائے کہ پورا کر سکتے ہیں یا نہیں۔ موقع اور مصلحت اپنی مشغولیت اور اوقات کا رکا لحاظ کر کے وعدہ کیا جانا چاہیے اور وعدے کو حقیقی الامکان نہیں کی کوشش کرنی چاہیے لالیہ کہ کوئی شرعی عذر پیش آجائے۔ اگر شرعی عذر یا ناگزیر مجبوری پیش آجائے تو پہلے خبر کر دینی چاہیے کہ فلاں کام کا وعدہ ہم نے کیا تھا لیکن یہ مجبوری آگئی ہے، اس لیے وعدہ پورا کرنے کی گنجائش نہیں ہے۔ اگر پہلے خبر کرنے کا موقع نہ ہو تو بعد میں مغفرت کی درخواست کی جائے اور بعد میں اس وعدے کو پورا کرنے کی کوشش کی جائے۔ ہر وقت یہ خیال رہے کہ زبان سے ہر لکھی ہوئی بات لکھ لی گئی ہے اور

اس کے متعلق قیامت کے دن پوچھ چکھ ہوگی۔

کوئی لفظ اس کی زبان سے نہیں لکھتا کہ اسے محفوظ کرنے کے لیے ایک حاضر باش
گمراں موجود نہ ہو۔ (ق ۱۸:۵۰)

عہد کی پابندی کروئے تک عہد کے بارے میں تم کو جواب دی کرنی ہوگی۔ (بنی اسرائیل ۱۷:۳۲)

ان لوگوں نے اس سے پہلے اللہ سے عہد کیا تھا کہ یہ پیٹھ نہ پھیریں گے، اور اللہ سے کیے ہوئے عہد کی باز پرس تو ہونی ہی تھی۔ (الاحزاب ۳۳:۱۵)

○ ایفائے عہد پر جزا: جو لوگ اللہ سے کیے ہوئے عہدو بیان کا پاس رکھتے ہیں اور اس کے بندوں سے کیے ہوئے وعدوں کو پورا کرتے ہیں، اللہ نے ان کے لیے انعام کا وعدہ کیا ہے۔ اللہ تعالیٰ کا فرمان ہے کہ جو شخص اپنے عہد کو پورا کرے گا اور اللہ سے ڈرے گا، وہ مقتنی ہے اور اللہ ان سے محبت کرتا ہے۔ یہاں مقتنی کی دو صفات بتائی گئی ہیں: ایک عہد کو پورا کرتے ہیں اور دوسراً اللہ سے ڈرتے ہیں۔ ان دونوں صفتوں سے متصف ہونے والوں سے اللہ محبت کرتا ہے۔ آخريکيوں ان سے باز پرس نہ ہوگی؟ جو بھی اپنے عہد کو پورا کرے گا اور برائی سے نجات کر رہے گا تو اللہ کا محبوب بنے گا، کیونکہ پرہیزگار لوگ اللہ کو پسند ہیں۔ (آل عمرن ۶:۲۷)

سورہ رعد میں اللہ تعالیٰ نے جنت میں داخل ہونے والوں کی چند صفات کا تذکرہ کیا ہے جس میں پہلی صفت یہ بیان کی ہے کہ وہ لوگ جنت میں جائیں گے اور آخرت کا گھر انھی لوگوں کے لیے ہے جو وعدے کو پورا کرتے ہیں اور وعدہ خلافی نہیں کرتے ہیں اور ان کا طرزِ عمل یہ ہوتا ہے کہ اللہ کے ساتھ اپنے عہد کو پورا کرتے ہیں، اسے مضبوط باندھتے کے بعد تو زندگی کی ذات۔ ان کی روشن یہ ہوتی ہے کہ اللہ نے جن روایات کو برقرار رکھنے کا حکم دیا ہے اسے برقرار رکھتے ہیں، اپنے رب سے ڈرتے ہیں اور اس بات کا خوف رکھتے ہیں کہ کہیں ان سے بری طرح حساب نہ لیا جائے۔ ان کا حال یہ ہوتا ہے کہ اپنے رب کی رضا کے لیے صبر سے کام لیتے ہیں، نماز قائم کرتے ہیں، ہمارے دیے ہوئے رزق میں سے علانیہ اور پوشیدہ خرچ کرتے ہیں اور برائی کو بھلائی سے

دفع کرتے ہیں۔ آخوت کا گھر انہی لوگوں کے لیے ہے، یعنی ایسے باغ جوان کی ابتدی قیام گاہ ہوں گے۔ وہ خود بھی اس میں داخل ہوں گے اور ان کے آبا و اجداد اور ان کی بیویوں اور ان کی اولاد میں سے جو لوگ صالح ہیں وہ بھی ان کے ساتھ وہاں جائیں گے۔ ملائکہ ہر طرف سے ان کے استقبال کے لیے آئیں گے اور ان سے کہیں گے ”تم پر سلامتی ہے، تم نے دنیا میں جس طرح صبر سے کام لیا، اس کی بدولت آج تم اس کے مستحق ہوئے“۔ (الرعد: ۲۰-۲۲)

سورہ مائدہ میں اللہ تعالیٰ نے بنی اسرائیل کے عہدو پیمان کا تذکرہ کرتے ہوئے یہ کہا ہے کہ میں تمھارے ساتھ ہوں۔ عہدو پیمان کے ساتھ کچھ فرائض کی پابندی کریں تو ہم انھیں ایسی جنت میں داخل کر دیں گے جس کے نیچے نہریں بہر رہی ہوں گی۔ ”اللہ نے بنی اسرائیل سے پختہ عہد لیا تھا اور ان میں ۱۲ نقیب مقرر کیے تھے اور ان سے کہا تھا کہ: ”میں تمھارے ساتھ ہوں، اگر تم نے نماز قائم رکھی اور زکوٰۃ دی اور میرے رسولوں کو مانا اور ان کی مدد کی اور اپنے خدا کو اچھا قرض دیتے رہے، تو یقین رکھو کہ میں تمھاری برائیاں تم سے زائل کر دوں گا اور تم کو ایسے باغوں میں داخل کروں گا جن کے نیچے نہریں بہتی ہوں گی، مگر اس کے بعد جس نے تم میں سے کفر کی روشن اختیار کی تو درحقیقت اس نے سوا اسبیل گم کر دی“۔ پھر یہ ان کا اپنے عہد کو توڑا لانا تھا جس کی وجہ سے ہم نے ان کو اپنی رحمت سے دُور پھینک دیا اور ان کے دل سخت کر دیے۔ اب ان کا حال یہ ہے کہ الفاظ کا اُٹ پھیر کر کے بات کوہیں سے کہیں لے جاتے ہیں، جو تعلیم انھیں دی گئی تھی اس کا بڑا حصہ بھول چکے ہیں، اور آئے دن تھیں ان کی کسی نہ کسی خیانت کا پتا چلا رہتا ہے۔ اب ان میں سے بہت کم لوگ اس عیب سے بچے ہوئے ہیں۔ (پس جب یہ اس حال کو پتچر چکے ہیں جو شرارتوں بھی یہ کریں وہ ان سے میں متوقع ہیں) الہذا انھیں معاف کرو اور ان کی حرکات سے چشم پوشی کرتے رہو، اللہ ان لوگوں کو پسند کرتا ہے جو احسان کی روشن اختیار کرتے ہیں۔ (المائدہ: ۵-۱۲)

○ عہد توڑنا فسق ہے: سورہ اعراف میں عہد کی پاس داری نہ کرنے والوں کے لیے بڑی وعید بیان ہوتی ہے اور بتایا گیا ہے کہ عہدو پیمان کا اقرار کرنے کے بعد اس سے اعراض کرنے والے فاسق ہیں۔ ”ہم نے ان میں سے اکثر میں کوئی پاس عہد نہ پایا بلکہ اکثر کو فاسق ہی پایا“۔ (الاعراف: ۷-۱۰۲)

یہی بات سورہ آل عمران میں دوسرے انداز سے دھرائی گئی ہے کہ عہد و اقرار کرنے کے بعد اس کو توڑنے والے فاسق ہیں۔ ”وہ تم سے ہرگز یہ نہ کہہ گا کہ فرشتوں کو یا پیغمبروں کو اپنارب بناؤ۔ کیا یہ ممکن ہے کہ ایک نبی تحسین کفر کا حکم دے جب کہ تم مسلم ہو؟ یاد کرو اللہ نے پیغمبروں سے عہد لیا تھا کہ آج میں نے تحسین کتاب اور حکمت اور داشت سے نوازتا ہے کل اگر کوئی دوسرا رسول تمہارے پاس اسی تعلیم کی تصدیق کرتا ہوا آئے جو پہلے سے تمہارے پاس موجود ہے، تو تم کو اس پر ایمان لانا ہوگا اور اس کی مدد کرنی ہوگی۔ یہ ارشاد فرمایا کہ اللہ نے پوچھا: کیا تم اس کا اقرار کرتے ہو اور اس پر میری طرف سے عہد کی بھاری ذمہ داری اٹھاتے ہو؟ انہوں نے کہا: ہاں، ہم اقرار کرتے ہیں۔ اللہ نے فرمایا: اچھا تو گواہ رہو اور میں بھی تمہارے ساتھ گواہ ہوں۔ اس کے بعد جو اپنے عہد سے پھر جائے وہی فاسق ہے۔“ (آل عمرن: ۸۰-۸۱)

نبی کریم صلی اللہ علیہ وسلم نے اپنے خطاب میں اکثر یہ فرمایا ہے کہ ”جس کے اندر عہد کی پابندی کا احساس نہیں اس کا ایمان نہیں“ اور جس کے اندر امانت کی پاس داری نہیں اس کا دین نہیں۔ (مسند احمد)

○ بد عہدی پر وعید: عہدو بیان کو توڑنے والے اور اس کا لحاظ نہ کرنے والے بدترین لوگ ہیں سیدھی راہ سے بھیکھے ہوئے ہیں۔ اللہ تعالیٰ انہیں سزا دے گا۔ اللہ تعالیٰ عہد کو توڑنے والوں کو پسند نہیں کرتا۔ اللہ نے بد عہدی کرنے والوں پر لعنت کی ہے اور آخرت میں بُرے گھر، یعنی جہنم کی وعید سنائی گئی ہے: ”آل فرعون اور اس کے پہلے کی قوموں کے ساتھ جو کچھ پیش آیا وہ اسی ضابطے کے مطابق تھا۔ انہوں نے اپنے رب کی آیات کو جھٹالایا تب ہم نے ان کے گناہوں کی پاداش میں انھیں ہلاک کیا اور آل فرعون کو غرق کر دیا۔ یہ سب ظالم لوگ تھے۔ یقیناً اللہ کے نزدیک زمین پر چلنے والی مخلوق میں سے بدتر وہ لوگ ہیں جنہوں نے ہم کو مانے سے انکار کر دیا۔ پھر کسی طرح وہ قبول کرنے کو تیار نہیں ہیں۔ ان میں سے وہ لوگ جن کے ساتھ تم نے معاهده کیا پھر وہ ہر موقع پر اس کو توڑتے ہیں اور ذرا خدا کا خوف نہیں کرتے (الانفال: ۵۲-۵۳: ۸)۔“ سورہ رعد میں فرمایا: ”پس کیا یہی خوب ہے یہ آخرت کا گھر رہے وہ لوگ جو اللہ کے عہد کو مضمبوط پاندھ لینے کے بعد توڑ ڈالتے ہیں، جو ان رابطوں کو کامنے ہیں جنہیں اللہ نے جوڑنے کا حکم دیا ہے،

اور جوز میں، بُشاد پھری بلا تے ہیں، وہ لعنت کے مستحق ہیں اور ان کے لیے آخرت میں بہت بُدھ کا نہ ہے۔ (الرعد ۱۳: ۲۵)

رسول ﷺ اللہ علیہ وسلم کا فرمان ہے کہ وحدہ کا پورانہ کرنا منافق کی نشانی ہے۔

حضرت ابوبہریہ رضی اللہ عنہ سے مروی ہے کہ حضور صلی اللہ علیہ وسلم نے فرمایا: ”منافق کی نشانیاں تین ہیں: جب بات کرے تو جھوٹ بولے، جب وعدہ کرے تو وعدہ خلافی کرے اور جب اس کے پرورد کوئی امانت کی جائے تو اس میں خیانت کرے۔“ (بخاری و مسلم)

حضرت عبد اللہ ابن عُثُمؓ سے مروی ہے کہ حضور صلی اللہ علیہ وسلم نے فرمایا: ”چار خصلتیں ایسی ہیں کہ جس شخص کے اندر پائی جاتی ہیں وہ خالص منافق ہوتا ہے اور جس کسی میں ان میں سے ایک خصلت پائی جائے اس کے اندر نفاق کی ایک خصلت موجود ہوتی ہے جس پتک کہ اس خصلت کو ترک نہ کر دے۔ جب اس کے پاس کوئی امانت رکھی جائے تو خیانت کرے اجنب بات کرے تو جھوٹ بولے جب عہد کرے تو اسے توڑ دے اور جب حمّرا کرے قوبے ہودہ کئے۔“ (بخاری)
 مندرجہ بالا نتیگوں سے یہ بات واضح ہو گئی ہوگی کہ قرآن و حدیث میں وعدے کی اہمیت مسلم ہے۔ ہر وعدے کے متعلق اللہ تعالیٰ کے یہاں پر اچھے گھنے ہو گی۔ وعدہ پورا کرنے والوں کو اللہ پسند کرتا ہے اور ان کے لیے آخرت کا بہترین وعدہ ہے۔ وعدہ پورا کرنے والوں کے لیے جنت کی بشارت ہے اور دوسرے انعام و اکرام کا وعدہ ہے۔ اس کے برعکس وعدہ پورانہ کرنے والوں سے اللہ ناراض ہوتا ہے اور وہ لوگ فاسق ہیں۔ وعدہ پورانہ کرنے والوں پر اللہ تعالیٰ کی لعنت ہے۔ وعدہ پورانہ کرنے والوں کے لیے سزا کی وعید ہے اور وہ لوگ جہنم میں جائیں گے۔ رسول اللہ صلی اللہ علیہ وسلم نے اسے منافقت کی نشانی قرار دیا ہے۔ ہم میں سے کون مسلمان جنت میں جانا نہیں چاہے گا اور جہنم سے پچنانہیں چاہے گا۔ ہر مسلمان کی خواہش ہوتی ہے کہ وہ جہنم سے بچا لیا جائے اور جنت میں داخل کر دیا جائے۔ اگر ہم اس خواہش کی تکمیل چاہتے ہیں تو یقیناً چاہیے کہ ہم لوگ وعدوں کی بختی سے پابندی کریں۔ اللہ تعالیٰ سے دعا ہے کہ وہ ہمیں وعدوں کی پابندی کی توفیق عطا فرمائے اور وعدوں کی پابندی کرنے والوں کو انعام و اکرام سے اور جنت سے نوازے۔ آمین!